

V

(Avviżi)

ATTI OHRAJN

IL-KUMMISSJONI EWROPEA

Avviż lill-impriżi li behsiebhom jintroduċu fis-suq l-idrofluworokarburi bl-ingrossa fl-Unjoni Ewropea fl-2019

(2018/C 21/04)

1. Dan l-Avviż huwa indirizzat lil kull impriża li tixtieq tagħmel dikjarazzjoni sabiex tintroduċi fis-suq l-idrofluworokarburi bl-ingrossa fl-Unjoni Ewropea fl-2019, skont l-Artikoli 16(2) u 16(4) tar-Regolament (UE) Nru 517/2014 tal-Parlament Ewropew u tal-Kunsill tas-16 ta' April 2014 dwar gassijiet fluworurati b'effett ta' serra⁽¹⁾ (minn issa 'l quddiem "ir-Regolament"):
 - (a) għall-produtturi u l-importaturi li għalihom ġie ddeterminat valur ta' referenza għall-perjodu bejn l-1 ta' Jannar 2018 u l-31 ta' Diċembru 2020 bid-Deciżjoni ta' Implimentazzjoni tal-Kummissjoni (UE) 2017/1984⁽²⁾;
 - (b) il-produtturi u l-importaturi l-oħra kollha li jixtiequ jintroduċu l-ekwivalenti ta' mill-anqas 100 tunnellata CO₂ ta' idrofluworokarburi bl-ingrossa fis-suq tal-Unjoni fis-sena 2019.
 2. L-idrofluworokarburi huma s-sustanzi elenkati fit-taqsim 1 tal-Anness I tar-Regolament, jew tahlitiet li fihom xi waħda minn dawn is-sustanzi:

HFC-23, HFC-32, HFC-41, HFC-125, HFC-134, HFC-134a, HFC-143, HFC-143a, HFC-152, HFC-152a, HFC-161, HFC-227ea, HFC-236cb, HFC-236ea, HFC-236fa, HFC-245ca, HFC-245fa, HFC-365mfc, HFC-43-10mee.
 3. Kull introduzzjoni fis-suq ta' dawn is-sustanzi, hlief għall-użi elenkati fil-punti mill-(a) sal-(f) tal-Artikolu 15(2) tar-Regolament jew għal kwantità totali annwali ta' dawn is-sustanzi inqas mill-ekwivalenti ta' 100 tunnellata ta' CO₂ kull sena, hija sogġetta għal-limiti kwantitattivi tas-sistema tal-kwoti stabbilita fl-Artikoli 15 u 16 kif ukoll fl-Annessi V u VI tar-Regolament. Il-Kummissjoni talloka l-kwoti lill-impriżi kkonċernati.
 4. Id-dejta kollha mibgħuta minn kumpaniji, kif ukoll il-kwoti u l-valuri ta' referenza, jinħażnu fir-Reġistru HFC elettroniku, stabbilit skont l-Artikolu 17 tar-Regolament, u aċċessibbli online permezz tal-Portal F-Gas⁽³⁾. Id-dejta kollha fir-reġistru HFC, inkluż il-kwoti, il-valuri ta' referenza u d-dejta kummerċjali u personali, tiġi trattata bħala kunfidenzjali mill-Kummissjoni Ewropea.
- Għall-produtturi u l-importaturi li għalihom ikun ġie ddeterminat valur ta' referenza kif imsemmi fil-punt 1(a) ta' dan l-Avviż, biss:**
5. Dawn l-impriżi se jirċievu 89 % ta' 63 % (jiġifieri, 56,07 %) tal-valur ta' referenza tagħhom bħala kwota għall-2019, skont l-Artikolu 16(5) kif ukoll l-Annessi V u VI tar-Regolament.

⁽¹⁾ ĠU L 150, 20.5.2014, p. 195.

⁽²⁾ Id-Deciżjoni ta' Implimentazzjoni tal-Kummissjoni (UE) 2017/1984 tal-24 ta' Ottubru 2017 li, f'konformità mar-Regolament (UE) Nru 517/2014 tal-Parlament Ewropew u tal-Kunsill dwar gassijiet fluworurati b'effett ta' serra, tiddetermina l-valuri ta' referenza għall-perjodu mill-1 ta' Jannar 2018 sal-31 ta' Diċembru 2020 għal kull produttur jew importatur li jkun legalment qiegħed fis-suq l-idrofluworokarburi mill-1 ta' Jannar 2015, kif irrapportati skont dak ir-Regolament (ĠU L 287, 4.11.2017, p. 4). Id-Deciżjoni (UE) 2017/1984 tista' tiġi riveduta fid-dawl tal-hruġ tar-Renju Unit mill-Unjoni Ewropea.

⁽³⁾ <https://webgate.ec.europa.eu/ods2/resources/domain>

Għall-impriżi kollha, kif imsemmi fil-punt 1(a) u (b) ta' dan l-Avviż:

6. Skont l-Anness VI tar-Regolament, is-somma tal-kwoti allokat i abbażi tal-valuri ta' referenza skont il-paragrafu 5 hawn fuq, titnaqqas mill-kwantità massima disponibbli għall-2019 sabiex tiġi ddeterminata l-kwantità li għandha tiġi allokata mir-riżerva ⁽¹⁾.
7. L-impriża li jixtiequ jkunu kwota minn din ir-riżerva jeħtieġ li jsegwu l-proċedura deskritta fil-punti minn 8 sa 10 ta' dan l-Avviż.
8. Jeħtieġ li l-impriża tkun irregistrata bħala produttur u/jew importatur tal-idrofluworokarburi fir-Registru HFC online, aċċessibbli permezz tal-Portal F-gas ⁽²⁾. Il-kumpaniji li għadhom mhumiex irregistrati jistgħu jsibu gwida dwar kif għandhom jirreġistraw fuq is-sit web ta' DG CLIMA ⁽³⁾.
9. L-impriża trid tagħmel dikjarazzjoni dwar il-kwantitajiet (addizzjonali) antiċipati għall-2019 fir-Registru HFC online aċċessibbli permezz tal-Portal F-Gas ⁽²⁾. **Dawn id-dikjarazzjonijiet se jkunu possibbli biss fil-perjodu bejn it-2 ta' April u l-31 ta' Mejju 2018, 13.00 CET.**
10. Huma biss dawk id-dikjarazzjonijiet dwar il-kwantitajiet antiċipati (addizzjonali) li jkunu mimlija tajjeb, li jkunu mingħajr żbalji u li jaslu qabel il-**31 ta' Mejju 2018, 13:00 CET** li se jitqiesu bħala validi mill-Kummissjoni.
11. Abbażi ta' dawn id-dikjarazzjonijiet, il-Kummissjoni talloka kwoti lil dawn l-impriżi skont l-Artikolu 16(2), 16(4) u 16(5) kif ukoll l-Annessi V u VI tar-Regolament.
12. Il-Kummissjoni tinforma lill-impriżi dwar il-kwota allokata totali għall-2019 permezz tar-registru HFC.
13. Ir-registrazzjoni fir-Registru HFC u/jew id-dikjarazzjoni dwar il-ħsieb tal-introduzzjoni fis-suq tal-idrofluworokarburi fl-2019 fiha nnifisha ma tagħti l-ebda dritt għall-introduzzjoni fis-suq tal-idrofluworokarburi fl-2019.

⁽¹⁾ Il-kwantità massima disponibbli għall-2019 tista' tiġi riveduta fid-dawl tal-hruġ tar-Renju Unit mill-Unjoni Ewropea

⁽²⁾ <https://webgate.ec.europa.eu/ods2/resources/domain>

⁽³⁾ https://ec.europa.eu/clima/sites/clima/files/f-gas/docs/guidance_document_en.pdf